

## احمد رضا احمدی، ایک منفرد ایرانی شاعر

دکتر شعیب احمد☆ دکٹر احسان احمد☆

**Abstract:**

Ahmad Riza Ahmadi is one of the most famous poets of modern Persian poets. He is known as the founder of "Moj-e-No" in Iran. His poetry is full of expressions and modern thinking trends. His selected poems are translated in English, French, Arabic, German, and Korean languages. N.M. Rashid and Dr. Moeen Nizami also translated some of his works in Urdu.

فارسی ادب اپنے آغاز سے اب تک اپنے شاعروں اور قلم کاروں کی فکری تو انسائیوں اور فنی استعداد اور مہارت کی بنا پر دنیا میں اپنا مستقل اعلیٰ مقام قائم رکھے ہوئے ہے۔ شاعری کی کلاسیکی روایت سے لے کر جدید اور جدید ترین کے مراحل طے کرتے ہوئے فارسی کا دامن کسی دور میں بھی معترض اور متأثر کرنے والوں سے خالی نہیں ہوا بلکہ ہمیشہ عالمی ادب میں اپنی مضبوط اور قابلِ قدر پہچان کرواتا چلا آیا ہے۔

☆ اسٹنسٹ پروفیسر، شعبہ فارسی، ہنگاب یونیورسٹی، لاہور

☆☆ اسٹنسٹ پروفیسر، شعبہ فارسی، سرگودھا یونیورسٹی، سرگودھا

بیسویں صدی عیسوی کے نصف اول میں فارسی شاعری میں جدیدیت کا آغاز ہوا جب نیایوش نے پابند شاعری پر بھر پور گرفت کے باوصف قافیے، ردیف اور طے شده اوزان و بحور کے دائرے میں نا آسودگی اور تشنگی کا احساس کرتے ہوئے اس دائرے کو توڑا اور شاعری میں نئے ہمیشی تجربات کیے۔ لامحالہ موضوعات میں بھی تنوع اور وسعت پیدا ہوئی۔

نیایوش کے اس خالص تخلیقی، دلیرانہ اور انقلابی اقدام کا سبب بلاشبہ مغرب میں رونما ہونے والی جدیدیت کی تحریکیں بھی تھیں اور اس کو انگریزی اور فرانسیسی جدید شعری تجربات اور رجحانات کے زیر اثر اور ان کا تسلسل قرار دیا جاسکتا ہے لیکن اس کے ساتھ ساتھ میں الاقوامی اور ملکی سطح پر پیدا ہونے والے سیاسی، اقتصادی اور معاشری و معاشرتی حالات کی دگرگونی بھی اس بات کا سبب (راشد، ۱۹۸۷: ۱) بنی کہ شاعر فنی اور فکری سطح پر وسیع تر امکانات کے ساتھ نہ صرف اپنی بات لوگوں تک پہنچا سکے بلکہ ان حالات و واقعات کے نتیجے میں پیدا ہونے والی تبدیلیوں کی تہذیب و تحریب میں اپنا حصہ ڈال سکے۔ شاعر کے اس دلیرانہ تخلیقی تجربے نے فارسی شاعری کے نہ صرف ظاہری خذ و خال میں تبدیلی پیدا کی بلکہ اس میں وہ موضوعات اور مسائل بھی داخل ہونے لگے جو اس سے پہلے فنی لطافتوں پر گراں قرار دے کر نظر انداز کر دیے جاتے تھے یا دوسرے لفظوں میں جن کے بیان سے شعر کی روایتی لطافت محروم ہوتی تھی۔ نیما کی اس جماعت نے بہت جلد ایک تحریک کی شکل اختیار کر لی۔ یہ تحریک اپنے ساتھ اپنے مقلدانے اور مفترضین کے علاوہ ناقدین اور مخالفین کو گروہ در گردہ لے کر چلتی رہی اور اس سفر میں جدیدیت یا آزادی خواہی کے پروانے آہستہ آہستہ قافیہ، ردیف اور حتیٰ کہ بھراوروزن کی زنجیروں کو توڑتے ہوئے جدید فارسی شاعری کو جدید تر اور پھر جدید ترین کے مرحلے تک لے آئے۔ جدید ترین کے مرحلے کا اہم ترین شاعر احمد رضا احمدی ہے جسے ایران میں موج نو، کے نام سے شروع ہونے والی تحریک کا سرخیل مانا جاتا ہے (لنگرودی،

احمر رضا احمدی ۱۹۳۱ء میں ایران کے مردم خیز علاقے کرمان میں پیدا ہوئے۔ ابتدائی تعلیم دبستان زرتشتی، کرمان اور دبستان ادب صفوی میں حاصل کی۔ ۱۹۳۸ء میں تہران منتقل ہوئے اور مختلف مدارس میں زیر تعلیم رہے۔ ۱۹۵۳ء میں دارالفنون میں داخلہ لیا۔ اس دوران مختلف جگہوں پر ملازمت بھی کی۔ دو سال ایرانی فوج میں بھی خدمات انجام دیں۔

احمر رضا احمدی نے ڈرامہ نگاری بھی کی لیکن جدید ترین لب و لمحے کے شاعر کے طور پر زیادہ شہرت پائی۔ تحت اللفظ بہت اچھا پڑھتے ہیں۔ انہوں نے اپنے عہد کے کئی جدید شاعروں خاص طور پر سہرا ب پہری کا کلام تحت اللفظ ریکارڈ کروایا ہے۔ شکل و صورت میں اردو کے صاحب طرز شاعر منیر نیازی کے ساتھ کافی مشابہت ہے اور کلام میں بھی جا بجا منیر نیازی کا عکس جھلکتا ہے۔ یو۔ ٹیوب پر ان کے کئی قابل توجہ مصاہجے بھی دستیاب ہیں۔

اب تک احمد رضا احمدی کی شاعری کے سات مجموعے اشاعت پذیر ہو چکے ہیں۔ ان کی چھ نشری تصانیف اور بچوں کے لیے بارہ کتب دستیاب ہیں۔ عربی، اردو، فرانسیسی، جرمنی، اطالوی، جاپانی اور کوریائی زبانوں میں ان کی منتخب نظموں کے ترجم شائع ہو چکے ہیں۔ ن۔ م۔ راشد، اورڈائز میعنی نظامی نے ان کی متعدد نظموں کے اردو ترجم کیے ہیں۔ احمدی کو اب تک کئی اعزازات سے بھی نوازا جا چکا ہے۔ ۲۰۰۶ء میں نظموں کے مجموعے کی اشاعت پر حکومت ایران کی جانب سے ایوارڈ دیا گیا۔ ۲۰۰۹ء میں پرواز در شب پر بچوں کے ادب کا پہلا انعام حاصل کیا۔ ۲۰۰۹ء میں ہی بچوں کے ادب کا ایک اور باوقار ایوارڈ ان کے حصے میں آیا۔ انہوں نے بچوں کے لیے ۳۰ کتابیں لکھیں۔ ۲۰۱۰ء میں انہیں Hanschristain Andersen Award سے نوازا گیا۔ بچوں کے لیے لکھی جانے والی Astrid Hindgreen Memorial Award کے لیے ایک کتابی فرانسیسی زبان میں کتابی صورت میں شائع ہو چکی ہیں۔ ۲۰۱۱ء میں ہی حکومت ایران نے انہیں بچوں کے عالمی ادبی ایوارڈ Astrid Hindgreen Memorial Award کے لیے

بھی نامزد کیا۔

احمدی بہت مقبول شاعر ہیں۔ ایران کے کئی نامور گلوکار ان کا کلام گاچکے ہیں۔ اہم ترین موسیقاران کے کلام پر ڈھنیں ترتیب دے چکے ہیں اور کئی مصوروں نے ان کی شاعری کو موضوع تخلیق بھی بنایا ہے۔

۱۳ جنوری ۲۰۱۱ء کو ان کی ستر ویں سالگرہ کا جشن منایا گیا جس میں احمدی نے بتایا کہ ان کی مزید پندرہ کتابیں اشاعت کے لیے تیار ہیں۔ انھوں نے یہ خواہش بھی ظاہر کی کہ وہ اپنی زندگی میں ہی ان کی اشاعت دیکھ لینا چاہتے ہیں۔ حال ہی میں ان کا کلیات ”بہہ شعر ہای من“ کے نام سے تین جلدیوں میں شائع ہوا ہے۔ وہ آج کل اپنی سوانح عمری لکھنے میں مصروف ہیں۔ ان کی یہ کتاب بھی بلاشبہ کئی حوالوں سے بے حد اہم ہوئی۔

احمد رضا احمدی کی شاعری کی مجموعی فضاقاری کے دل و دماغ پر کوئی لگابندھا مجموعی تاثر نہیں چھوڑتی۔ اس کی شاعری تضادات اور رنگارنگی کا مجموعہ ہے۔ وہ آپ کو اداں نہیں کرتے لیکن خوش بھی نہیں کرتے۔ وہ مصائب و آلام کارونا بھی نہیں روتے اور ”سب اچھا ہے“ کی گردان بھی نہیں کرتے۔ ایسا بھی نہیں ہے کہ ان کی شاعری اجتماعی دکھوں کا آئینہ ہو اور یوں بھی نہیں کہ انھوں نے اپنے ذاتی دکھ کا دائرہ نہ توڑا ہو۔ وہ کسی خاص عقیدے، کسی خاص مکتبہ فکر یا کسی خاص اسلوب کے پیروکار نہیں، اپنا رستہ خود بناتے ہیں۔ اپنی بات اپنے طریقے سے کہتے ہیں اور جو کچھ بھی آس پاس جیسا اور جتنا نظر آتا ہے، بڑی آسانی سے دوسروں کو دکھادیتے ہیں۔ ان کی شاعری کا مطالعہ ایک صحت مندانہ سے خوشنگوار ملاقات جیسا ہے۔ ایک ایسا آدمی جو خندہ جبینی سے ملتا ہے۔ آپ کو آسودہ ماحول دیتا ہے، آپ کے درد کو محسوں کرتا ہے آپ کے ساتھ کھکھلا کر ہنستا ہے، آپ کے ساتھ رہتا ہے اور پھر کسی وقت آپ کے ساتھ نہیں بھی رہنا چاہتا۔ ان کی شاعری کا مطالعہ آپ کو آسودگی دیتا

ہے، تروتازگی دیتا ہے، بلکا پھلکا کر دیتا ہے اور آپ کو محبوں ہوتا ہے کہ آپ کسی پروفیشنل مقام کی سیر کر کے لوٹے ہیں۔ تازگی کی یہ ترسیل کسی بھی شاعر کے لیے قبولیت کی راہیں ہموار کرتی ہے۔

احمد رضا احمدی کی شاعری تجربیدی شاعری ہے بلکہ غالب کلام تو تجربیدی شاعری کے بجائے تجربیدی مصوری لگتا ہے (علا، ۳، ۱)۔ مصوری کا ایک ذریعہ اظہار Pen And Ink کہلاتا ہے۔ اس میں مصور خالی کاغذ پر نوک قلم سے نشان یاد ہے ڈالتا جاتا ہے اور قریب سے دیکھیں تو یہ محض دھبے نظر آتے ہیں لیکن ذرا دور ہٹ کر دیکھیں تو انہی منظم اور مرتب دھبوں میں سے کوئی نقش ابھرتا ہے۔ احمدی کی شاعری بھی کچھ ایسی ہی ہے۔ وہ کاغذ پر لفظ لگاتے جاتے ہیں، کہاں، کون سا اور کیسا لفظ لگانا ہے اُن کو اچھی طرح پتا ہے۔ پھر وہ ذرا دور ہٹ کر دیکھتے ہیں تو اس میں سے تصویریں جھلکتی ہیں۔ ایک کے بعد ایک۔ ایک سے دوسری مختلف۔

احمدی کی شاعری میں موجود تصویریوں سے کسی سیریز کا گمان نہیں ہوتا ہے۔ ان تصویریوں کو ایک دوسری سے جوڑ کر آپ کوئی کہانی ترتیب نہیں دے سکتے۔ کسی طرح کے نظریات کا پر چار نہیں ہوتا۔ بلکہ مختلف مناظر ہیں جو یہے بعد گیرے آپ کے سامنے ابھرتے اور او جھل ہوتے چلتے جاتے ہیں۔ وہ مختلف لمحات کو اپنی نظموں میں قید کرتے ہیں اور لفظوں کے ذریعے تصویر بنا کر قاری کے سامنے رکھ دیتے ہیں۔ پھر وہ جو نتیجہ چاہے اُس میں سے نکالے، نکالے بھی یا نہ نکالے انھیں اس سے کوئی غرض نہیں ہے۔

احمد رضا احمدی کی شاعری کا ایک اور وصف اُن اشیا یا لوازم زندگی کی طرف غیر معمولی توجہ ہے جنھیں عام طور پر غیر اہم، غیر ضروری اور اضافی سمجھ کر نظر انداز کر دیا جاتا ہے (اسا علی و صدارت، ۷۲۷: ۱۳۳)۔ وہ زندگی کے اجتماعی اور انفرادی مسائل کو بطور ”کل“، ”کبھی بھی نہیں دیکھتے بلکہ ”جزء“ ”جزء“ کر کے دیکھتے ہیں۔ وہ زندگی کے حاشیے میں پڑی ہوئی چیزوں کو اصل متن سے زیادہ اہم

گردانتے ہیں کیونکہ ان کے نزدیک ان میں امکانات کی وسعت زیادہ ہوتی ہے۔

احمد رضا احمدی کا لفظی نظام بالکل تروتازہ اور روزمرہ کے عام استعمال ہونے والے الفاظ پر استوار ہے۔ وہ پرانے الفاظ، استعارات، تشبیہات اور تراکیب کو قطعاً درخواست نہیں سمجھتے بلکہ اپنی اور اپنے عہد کے جوانوں کی پسند کے الفاظ، تشبیہات اور تراکیب تراشتے ہیں اور پھر ان میں سے اپنے مطلب کے مفہوم نکالتے اور اپنی پسند کے معنی پہناتے ہیں۔ ان کے استعارات نئے اور اچھوٰتے ہیں۔ ان کے ہاں ایهام، ابہام کی حدود کو چھوٹے لگتا ہے اور ان کی نظموں کی بعض سطروں سے کوئی بھی مفہوم نکالنا کافی مشکل لگتا ہے لیکن وہ بات جس طرح کہنا چاہتے ہیں اُسی پیرائے میں کہتے ہیں۔ اس خیال سے بے نیاز کہ دوسروں پر بات کھل بھی رہی ہے یا نہیں۔

احمدی کی شاعری کو قدامت پر ستانہ شعری روایت اور متعین الفاظ و معانی کے خلاف جوان اور جدت پسند نسل کا فطری، برعکس اور جارحانہ رہ عمل قرار دیا جا سکتا ہے (لکرودی، ۱۳۷۰: ۳۳) یہ طرزِ شاعری درحقیقت روایت اور قدامت سے اکتائے ہوئے مغربی طرزِ فکر کے نمائندہ جوانوں کا مطلوبہ اور محبوب اسلوب قرار پایا اور بے پناہ مقبول ہوا۔ جدید نسل کی نمائندہ اور احمدی کی پیش رو فروع فرخزاد نے یہاں تک کہہ دیا کہ ان کے کلام میں وہ بات موجود ہے جسے ہمیشہ یاد رکھا جاسکے۔

شاعر کے لیے نظم کی بنت یا ڈھانچا یا تشکیل بہت اہم ہوتی ہے۔ کسی بھی نظم کی مستحکم ساخت اور موثر بُست ہی ادبی دنیا میں اس کی پائداری کی آئینہ دار بھی جاتی ہے اور احمدی کے کلام کا مطالعہ کرنے کے بعد بہ آسانی اس نتیج پر پہنچا جا سکتا ہے کہ بہت اور ساخت کے اعتبار سے ان کی نظمیں مجموعی طور پر مضبوط اور تو انہیں ہیں (علا، ۱۳۷۰: ۷۸)۔ یا تو انہوں نے شعوری طور پر بہت پر توجہ نہیں دی یا انھیں یہ مہارت حاصل نہیں تھی۔ گمان غالب یہ ہے کہ انھوں نے سوچ سمجھ کر نظم کے ظاہر کو مرتب

کرنے کی کوشش ہی نہیں کی بلکہ دل و دماغ کے کونوں میں پڑے ہوئے مناظر کو جوں کا توں اٹھا کر نظم  
میں رکھ دیا ہے خواہ وہ ایک دوسرے سے میل کھاتے ہوں یا نہیں۔

البته نظم کے آغاز اور اختتام پر ان کی گرفت مضبوط اور فکارانہ مہارت عروج پر نظر آتی  
ہے (براہنی: ۱۳۷۲) اور وہ ایسی کامیابی کے ساتھ نظم کا آغاز کرتے ہیں کہ قاری قید ہو جاتا ہے اور  
اس خوبی سے اختتم کرتے ہیں کہ فرحت بخش تازگی تادیرقاری پر طاری رہتی ہے۔

اپنی نظموں کے منظر تخلیق کرتے ہوئے وہ موجود اور نہیں چیزوں کے ساتھ ساتھ غیر مریٰ  
اور محسوس اشیا کی برابر تجسم کرتے چلتے جاتے ہیں اور مزے کی بات یہ ہے کہ تجسم اور تخلیق کے اس  
مرحلے میں مریٰ اور غیر مریٰ اشیا کے درمیان تفہیق اور تجدید اُسی طرح برقرار رہتی ہے۔ مجسم ہو کر بھی  
احساس، احساس کی طرح لطیف رہتا ہے۔

احمدی نے اپنی شاعری میں فطرت، مناظرِ فطرت اور مناظرِ فطرت کے نظارے کے ساتھ  
پیدا ہونے والی فطری خواہشات اور امنگلوں کو بھی بہت خوبصورتی سے بیان کیا ہے۔ وہ کسی بھی قدرتی  
منظر کے اندر موجود کسی بھی خالی جگہ پر اپنی خواہش کے اجزا اس خوبصورتی اور ہنرمندی کے ساتھ  
سجا تے ہیں کہ خواہش خود منظر کا حصہ لگنے لگتی ہے۔

احمدی کی شاعری کا ایک اور حسن ان کے لب و لبجھے کا اعتماد اور رائے کا دوٹوک ہونا ہے۔  
وہ جو کچھ کہتے ہیں، یقین اور اعتماد سے کہتے ہیں۔ وہ نظموں میں جہاں کہیں بھی اپنے کسی ذاتی تجربے  
کا خلاصہ بیان کرتے ہیں تو تیقین اس کی اساس ہوتا ہے۔ وہ کہیں کہیں تو قلندرانہ شان سے یوں  
فیصلہ صادر کرتے ہیں جیسے انھیں براہ راست تائید ایزدی حاصل ہو۔ ان کی نظموں میں سے ایسی  
میسیوں سطروں کا بہ آسانی انتخاب کیا جاسکتا ہے جو ضرب المثل کا درجہ رکھتی ہیں۔ وہ مجرّد سطروں کے  
شاعر ہیں۔

احمدرضا احمدی کے ہاں اگرچہ کوئی مربوط اور مبسوط فلسفہ یا فکری دھار انظر نہیں آتا لیکن ان کا کلام ایسی مثالوں سے خالی نہیں جن میں وہ اجتماعی مسائل اور مصائب کی نشان دہی کرتے نظر آتے ہیں۔ انہیں قدامت سے چڑھتے ہیں، ملاوٹ سے نفرت ہے وہ معاشرے کو نئے امکانات سے روشناس کرنا چاہتے ہیں اور اسے خالص ایرانی بنیادوں پر استوار دیکھنا چاہتے ہیں۔ جھوٹ، ریا کاری، منافقت، جبر اور مایوسی ایسے ناپسندیدہ عناصر ہیں جن کے خلاف وہ کبھی کھل کر اور کبھی حقارت آمیز تمثیل کا سہارا لے کر نہ را آزمائہوتے ہیں۔ وہ بغاوت کو اطاعت پر ترجیح دیتے ہیں۔ انھیں آزادی پسند ہے، فکر کی آزادی، گفتار کی آزادی، کردار کی آزادی۔ وہ خود کو اور دوسروں کو بدلتا چاہتے ہیں۔ وہ دوستی اور اعتماد کے راستوں پر فرد کو اور معاشرے کو لے جانا چاہتے ہیں۔ وہ نجات کے متلاشی ہیں اور نجات کو محبت میں مضمگر کردا نہ ہیں۔

ان کے کلام میں امید ہے، وہ مایوس نہیں ہوتے اور نہ مایوس ہونے دیتے ہیں۔ درد کی اور کرب کی دھیمی آنج اور بلکہ ان کی نظموں کے میں السطور سے جھلکتی ہے لیکن وہ اسی کرب اور درد کو طاقت بنا کر امید کے سانچوں میں ڈھالتے ہیں۔

احمدرضا احمدی کے مترفین اور ناقدین کا سب سے بڑا اعتراض یہ ہے کہ وہ کسی فکر کا پرچار نہیں کرتے بلکہ لفظوں سے لفظ ملا کر محض ایک آرائشی تصویر بناتے ہیں جس کی ظاہری چکا چوندان کے باطن میں اترنے نہیں دیتی اور اگر محنت کر کے کوئی ان کے لفظی محلات کے اندر چلا بھی جائے تو اندر کچھ نہیں ملتا اور مزید اربابات یہ ہے کہ اس کے مترفین اسی ظاہری لفڑی اور لفظی دروبست کو ان کے فن کا حقیقی مظہر قرار دیتے ہوئے اس کی تحسین کرتے ہیں کہ وہ کوئی ثابت یا منفی خطہ دیے بغیر قاری کی حصہ جمالیات اور ادبی ذوق کی تسلیکیں کرتے ہیں

بہر حال یہ بات طے ہے کہ احمد رضا احمدی کے طرزِ خن اور اسلوب بیان کی تعریف اور تقیید

کرنے والوں کی غیر معمولی تعداد موجود ہے اور جدید ایرانی شاعری پر ان کے اثرات ناقابل تردید ہیں۔ البتہ قدیم شعری روایات کے پرستار روایتی فلکاران کی کھل کر مخالفت بلکہ نہ مت بھی کرتے آرہے ہیں۔

مجموعی طور پر احمد رضا احمدی ایک کامیاب، پراشر، پُر گو، مقبول اور ممتاز عہد شاعر ہیں۔ ان کے کلام کا ظاہر پرکشش اور چیخیدہ لیکن ان کے احساسات پاکیزہ اور سادہ ہیں۔ اپنے اسلوب کی تازگی اور نوآوری کی بنابر وہ فارسی شاعری کے آئندہ کے افق پر بہت دیر تک زیر بحث رہیں گے۔



### منابع:

- راشد، ن.-م، ۱۹۸۷ء، جدید فارسی شاعری، مجلس ترقی ادب، لاہور
- مشکنگردی، ۱۳۷۹ء، تاریخ تخلیلی شعرنو، ج ۳/۳۲، تهران، نشر مرکز تهران ناشر، ۱۱-اگست ۲۰۱۱ء
- اسماعیل نوری علا، صور و اسباب در شعر امروز ایران، ص ۳۰۰، تهران،
- درباره احمد رضا احمدی، ۱۳۴۷ء، جادوگانه فرد غ فرخزاد، امیر اسماعیلی والبولقاسم صدارت، انتشارات مرجان، ص ۲۷۰، تهران،
- تاریخ تخلیلی شعرنو-ص ۳۲۰-
- جادوگانه فرد غ فرخزاد، ص ۱۱۰-
- اسماعیل نوری، علا، ۱۳۴۷ء، بررسی کتاب، دوره دوم، شماره سوم، بررسی "وقت خوب مصائب" ص ۱۰۲، تهران
- رضا برانتی، ۱۳۴۷ء، فرد غ "مناجات یک جنین"، شماره ۸۸۰-۸۸۱، ص ۱۵-
- مهرداد صمدی، درباره شعر احمد رضا احمدی، تیر ۱۳۴۳ء، جنگ طرف، ص ۳۲-
- دکتر تسلیمی علی، ۱۳۸۳ء، گزاره هایی در ادبیات معاصر ایران (شعر)، تهران، نشر اختران، ص ۱۶۷-
- جدید فارسی شاعری، ص ۹-

